

تعلقات عامہ دفتر

جامعہ ملیہ اسلامیہ نئی دہلی

May 11, 2021

پریس ریلیز

وہا کے دوران جامعہ ملیہ اسلامیہ نے متوفی ملازمین کے اہل خانہ کو فوری مالی راحت دینے کا منصوبہ بنایا ہے

وبائی مرض کوڈ-۱۹ کے دوران وفات پانے والے ملازمین کے اہل خانہ کو فوری مالی راحت دینے کی غرض سے شیخ الجامعہ پروفیسر نجمہ اختر جامعہ ملیہ اسلامیہ نے جامعہ کے سبھی ڈینز، صدور شعبہ اور انتظامی اکائیوں کے سربراہان کو ہدایت دی ہے کہ حکومت کے ضوابط کے مطابق ان مرحومین کے اہل خانہ کو جو بھی مراعات مل سکتی ہیں ان سے متعلق کاغذات کو فوری طور پر پروسیس کریں۔ جامعہ ملیہ اسلامیہ کے مسجلی نے سارے ڈینز، صدور شعبہ، ڈائریکٹرز اور انتظامی اکائیوں کے سربراہان کو ایک سرکلر جاری کیا ہے کہ وہ متوفی ملازمین کے نام، عہدے اور دیگر متعلقہ تفصیلات فوری طور پر رجسٹر دفتر کے متعلقہ سیکشن کو جلد از جلد ارسال کر دیں تاکہ اس سلسلے میں یونیورسٹی فوری کارروائی کر کے متوفی ملازمین کے اہل خانہ کو ان کی جائز مراعات اور مالی راحت پہنچانے کی کارروائی تیزی کے ساتھ انجام دے سکے۔

دہلی میں کورونا کی دوسری لہر کے دوران یونیورسٹی کے مختلف تدریسی اور غیر تدریسی ملازمین نے داعی اجل کو لبیک کہا ہے۔ یونیورسٹی اپنے بیش قیمت لوگوں کو کھونے کی وجہ سے گہرے صدمے میں ہے، دکھ اور صدمے کی اس گھڑی میں یونیورسٹی کی ہمدردی متوفی ملازمین کے اہل خانہ کے ساتھ ہے۔

حال میں وفات پانے والے جامعہ فیکلٹی اور جامعہ اسٹاف کی تعزیتی نشستوں میں پروفیسر نجمہ اختر، شیخ الجامعہ، جامعہ ملیہ اسلامیہ نے مسجلی اور افسر مالیات کو ہدایت دی ہے کہ حکومت کے ضوابط کے مطابق، متوفی ملازمین کو ملنے والی جائز مراعات کی ادائیگی کے لیے ایک محنت ٹیم تشکیل دیں۔ شیخ الجامعہ نے یونیورسٹی کے ملازمین کی قبل از موت پر گہرے دکھ کا اظہار کے ساتھ جنت میں ان کے اعلیٰ سے اعلیٰ درجات کے لیے دعا کی۔

تعلقات عامہ دفتر

جامعہ ملیہ اسلامیہ نئی دہلی

